

॥ श्रीमद्भागवतान्तर्गतम् ऐलगीत ॥

.. Ailagita from Shrimadbhagavatam ..

sanskritdocuments.org

July 25, 2016

Document Information

Text title : shrimadbhAgavatAntargataM ailagIta

File name : ailagIta.itx

Category : gItam

Location : doc_giitaa

Author : maharShi vyAsa

Language : Sanskrit

Subject : philosophy/hinduism/religion

Description-comments : Bhagavatam skanda 11 adhyAya 26

Latest update : November 10, 2012

Send corrections to : Sanskrit@cheerful.com

Site access : <http://sanskritdocuments.org>

॥ श्रीमद्भागवतान्तर्गतम् ऐलगीत ॥

श्रीभगवानुवाच ।

मल्लक्षणमिमं कायं लब्ध्वा मद्धर्मं आस्थितः ।

आनन्दं परमात्मानमात्मस्थं समुपैति माम् ॥ ११.२६.१ ॥

गुणमय्या जीवयोन्या विमुक्तो ज्ञाननिष्ठया ।

गुणेषु मायामात्रेषु दृश्यमानेष्ववस्तुतः ।

वर्तमानोऽपि न पुमान्युज्यतेऽवस्तुभिर्गुणैः ॥ ११.२६.२ ॥

सङ्गं न कुर्यादसतां शिश्रोदरतृपां क्वचित् ।

तस्यानुगस्तमस्यन्धे पतत्यन्यानुगान्धवत् ॥ ११.२६.३ ॥

ऐलः सम्राडिमां गाथामगायत बृहच्छ्रवाः ।

उर्वशीविरहान्मुह्यन्निर्विण्णः शोकसंयमे ॥ ११.२६.४ ॥

त्यक्तवात्मानं व्रयन्तीं तां नम्र उन्मत्तवन्नृपः ।

विलपन्नन्वगाज्जाये घोरे तिष्ठति विक्लवः ॥ ११.२६.५ ॥

कामानतृप्तोऽनुजुषन्धुल्लकान्वर्षयामिनीः ।

न वेद यान्तीर्नयान्तीरुर्वश्याकृष्टचेतनः ॥ ११.२६.६ ॥

<HR>

ऐल उवाच ।

अहो मे मोहविस्तारः कामकश्मलचेतसः ।

देव्या गृहीतकण्ठस्य नायुःखण्डा इमे स्मृताः ॥ ११.२६.७ ॥

नाहं वेदाभिनिर्मुक्तः सूर्यो वाभ्युदितोऽमुया ।

मूषितो वर्षपूगानां बताहानि गतान्युत ॥ ११.२६.८ ॥

अहो मे आत्मसम्मोहो येनात्मा योषितां कृतः ।

क्रीडामृगश्चक्रवर्ती नरदेवशिखामणिः ॥ ११.२६.९ ॥

सपरिच्छदमात्मानं हित्वा तृणमिवेश्वरम् ।

यान्तीं स्त्रियं चान्वगमं नम्र उन्मत्तवद्बुद्धन् ॥ ११.२६.१० ॥

कुतस्तस्यानुभावः स्यात्तेज ईशत्वमेव वा ।

योऽन्वगच्छं स्त्रियं यान्तीं खरवत्पादताडितः ॥ ११.२६.११ ॥

किं विद्यया किं तपसा किं त्यागेन श्रुतेन वा ।

किं विविक्तेन मौनेन स्त्रीभिर्यस्य मनो हृतम् ॥ ११.२६.१२ ॥

स्वार्थस्याकोविदं धिब्बां मूर्खं पण्डितमानिनम् ।

योऽहमीश्वरतां प्राप्य स्त्रीभिर्गोखरवज्जितः ॥ ११.२६.१३ ॥
सेवतो वर्षपूगान्मे उर्वश्या अधरासवम् ।
न तृप्यत्यात्मभूः कामो वहिराहुतिभिर्यथा ॥ ११.२६.१४ ॥
पुंश्चल्यापहतं चित्तं को न्वन्यो मोचितुं प्रभुः ।
आत्मारामेश्वरमृते भगवन्तमधोक्षजम् ॥ ११.२६.१५ ॥
बोधितस्यापि देव्या मे सूक्तवाक्येन दुर्मतेः ।
मनोगतो महामोहो नापयात्यजितात्मनः ॥ ११.२६.१६ ॥
किमेतया नोऽपकृतं रज्ज्वा वा सर्पचेतसः ।
द्रष्टुः स्वरूपाविदुषो योऽहं यदजितेन्द्रियः ॥ ११.२६.१७ ॥
क्वायं मलीमसः कायो दौर्गन्ध्याद्यात्मकोऽशुचिः ।
क्व गुणाः सौमनस्याद्या ह्यध्यासोऽविद्यया कृतः ॥ ११.२६.१८ ॥
पित्रोः किं स्वं नु भार्यायाः स्वामिनोऽग्नेः श्वगृध्रयोः ।
किमात्मनः किं सुहृदामिति यो नावसीयते ॥ ११.२६.१९ ॥
तस्मिन्कलेवरेऽमेध्ये तुच्छनिष्ठे विषज्जते ।
अहो सुभद्रं सुनसं सुस्मितं च मुखं स्त्रियः ॥ ११.२६.२० ॥
त्वङ्मांसरुधिरस्नायु मेदोमज्जास्थिसंहतौ ।
विण्मूत्रपूये रमतां कृमीणां कियदन्तरम् ॥ ११.२६.२१ ॥
अथापि नोपसज्जेत स्त्रीषु स्त्रैणेषु चार्थवित् ।
विषयेन्द्रियसंयोगान्मनः क्षुभ्यति नान्यथा ॥ ११.२६.२२ ॥
अदृष्टादश्रुताद्भावान्न भाव उपजायते ।
असम्प्रयुञ्जतः प्राणान्शाम्यति स्तिमितं मनः ॥ ११.२६.२३ ॥
तस्मात्सङ्गो न कर्तव्यः स्त्रीषु स्त्रैणेषु चेन्द्रियैः ।
विदुषां चाप्यविस्रब्धः षड्वर्गः किमु मादृशाम् ॥ ११.२६.२४ ॥
॥ इति श्रीमद्भागवते महापुराणे पारमहंस्यां संहितायामेकादशस्कन्धे
षट्विंशोऽध्यायान्तर्गतं ऐलगीतं समाप्तम् ॥ ११.२६ ॥

॥

Bhagavatam skandha 11 adhyAya 26. See rest of the adhyAya for details.

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. Ailagita from Shrimadbhagavatam ..
was typeset on July 25, 2016

Please send corrections to sanskrit@cheerful.com

